



## बी एस एफ अकादमी टेकनपुर में लॉन टेनिस प्रतियोगिता का आयोजन

टेकनपुर। सीमा सुरक्षा बल अकादमी टेकनपुर में 27 सितंबर से प्रारंभ होकर 07 अक्टूबर 2014 तक अंतर विंग लॉन टेनिस प्रतियोगिता 2014-15 का आयोजन किया गया। इस प्रतियोगिता का शुभारंभ अकादमी के उप निदेशक श्री शैलेन्द्र सिंह तोमर, महानिरीक्षक सीसुबल द्वारा किया गया। इस प्रतियोगिता में तीन टीमों ने हिस्सेदारी की, जिसमें अकादमी मुख्यालय प्रथम, एसटीएस द्वितीय एवं टैक विंग तृतीय स्थान पर रही।

सिंगल ओपन में 12 खिलाड़ियों ने हिस्सा लिया, इन्हें दो पूलों में बांटा गया, जिसमें कुल 33 मैच खेले गए। इसमें श्री ए के तिवारी, द्वितीय कमान अधिकारी प्रथम तथा श्री आर के नेगी, कमाण्डेंट द्वितीय स्थान पर रहे।

इसी प्रकार डबल्स ओपन में श्री संदीप खत्री, द्वितीय कमान अधिकारी एवं श्री अतुल यादव, उप कमाण्डेंट प्रथम स्थान तथा श्री आर के नेगी, कमाण्डेंट एवं श्री ए के तिवारी, द्वितीय कमान अधिकारी द्वितीय स्थान पर रहे।

वेटरनस में दो खिलाड़ियों ने हिस्सा लिया, जिसमें प्रथम स्थान पर श्री पी एस बेन्स, उप महानिरीक्षक तथा द्वितीय स्थान पर श्री आई के मेहता, कमाण्डेंट रहे।

गत दिवस इस प्रतियोगिता के समापन अवसर पर मुख्य अतिथि श्री महेश कुमार सिंगला, अपर महानिदेशक/ निदेशक, सीमा सुरक्षा बल अकादमी टेकनपुर ने लॉन टेनिस प्रतियोगिता में विजयी प्रतिस्पर्धियों को बधाई देते हुए पुरस्कार प्रदान किये एवं समस्त प्रतियोगियों को संबोधित करते हुए कहा कि सभी खिलाड़ियों द्वारा दिखाये गये उत्साह, जोश एवं कड़ी प्रतिस्पर्धा ने एक अच्छी खेल भावना का परिचय दिया है, जो किसी भी खेल के लिए आवश्यक है। विजेता टीम के साथ ही अन्य टीम के प्रयासों की सरहाना करते हुए भविष्य में बेहतर प्रदर्शन करने की उम्मीद जताते हुए मुख्य अतिथि ने कहा कि आगे भी इस तरह की प्रतियोगिताएं आयोजित होती रहें, ऐसी मेरी कामना है। अंत में मुख्य अतिथि ने इस प्रतियोगिता के सफल आयोजन के लिए श्री अमरजीत सिंह, उप महानिरीक्षक, एसटीएस उनकी टीम तथा विंग अधिकारियों, अधीनस्थ अधिकारियों और अन्य पद कार्मिकों को बधाई दी।

dek.MW  
v/; ; u l dk;